

□  
**KUNSILL LOKALI TAS-SLIEMA**  
**Triq Depiro,**  
**Tas-Sliema, SLM 2037 – MALTA**



**TAS-SLIEMA LOCAL COUNCIL**  
**Triq Depiro,**  
**Tas-Sliema, SLM 2037 – MALTA**

Telephone: +356 2133 7633  
Fax: +356 2134 5333  
Email: sliema.lc@gov.mt  
Website: sliemalocalcouncil.com

**LAQGĦAT TAL-KUNSILL TAS-SLIEMA TAT-TMIEN LEGISLATURA - LAQGĦA NUMRU 88**

It-tmienja u tmenin seduta tat-tmien leġislatura tal-Kunsill Lokali Tas-Sliema nżammet it-Tlieta 18 ta' Settembru 2018 fis-6pm fl-Uffiċċju Amministrattiv tiegħu li jinsab fi Triq Depiro, Tas-Sliema.

<b>PREŻENTI</b>	Anthony Chircop	Sindku
	Kris Busietta	Vici Sindku
	Marianne Aquilina	Kunsillier
	Michael Briguglio	Kunsillier
	Lisa Cassar Shaw	Kunsillier
	Vivianne Galea Pace	Kunsillier
	David Muscat	Kunsillier
	Pierre Portelli	Kunsillier
	John Pillow	Kunsillier
	Paul Radmilli	Kunsillier

<b>ASSENTI B'APPOLOGIJA</b> (Skont Ordni Permanenti 14A (3))	Nanette Castaldi Paris	Kunsillier
---	------------------------	------------

**ASSENTI**

<b>UFFIĊĠJALI PREŻENTI</b>	Matthew Dimech	Segretarju Eżekuttiv
	Stefania Friggieri	Principal

Is-Seduta bdiet fis-18.00 b'din l-Agenda:

- 88.1 Qari tal-ittri ta' apologiji;
- 88.2 Kunsiderazzjoni u Approvazzjoni tal-Minuti;
- 88.3 Komunikazzjoni mis-Sindku;
- 88.4 Twegibiet għall-mistoqsijiet tal-Kunsilliera;
- 88.5 Rapport;
- 88.6 Approvazzjoni Quarterly Financial Report – April sa Gunju 2018
- 88.7 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati;
- 88.8 Kunsiderazzjoni u Approvazzjoni tal-iskeda ta' pagamenti;
- 88.9 Mozzjonijiet ;
- 88.10 Tmiem tal-laqgħa u data tas-seduta li jmiss

### 88.1 QARI TAL-ITTRI TA' APOLOGIJI

- 88.1.1 Is-Segretarju Ezekuttiv informa li l-Kunsilliera N. Castaldi Paris giet għas-seduta izda kellha titlaq għaliex inqalgħet emergenza. Kien hemm qbil li tiġi registrata bħala Assenti b'Apologija.

### 88.2 KUNSIDERAZZJONI U APPROVAZZJONI TAL-MINUTI

- 88.2.1 Is-Sindku ressaq il-minuti 87 tas-seduta tas-6 ta' Settembru 2018 għall-approvazzjoni tal-Kunsill.

- 88.2.2 Is-Sindku propona l-approvazzjoni tal-minuti 87. Il-Kunsillier P. Portelli issekonda. Kien hemm qbil unanimu fost il-Kunsilliera prezenti li jiġu approvati. Il-minuti ġew iffirmati mis-Sindku u Segretarju Ezekuttiv. *Approvazzjoni tal-minuti 87\_6/09/2018*

### 88.3 KOMMUNIKAZZJONI MIS-SINDKU

- 88.3.1 Fir-rigward ta' Triq il-Kbira, is-Sindku informa li kif diġa spjega għadhom għaddejnin diskussjonijiet dwar il-proġett ta' Triq il-Kbira u b'hekk hemm il-ħsieb li x-xogħol jibda f'Jannar 2019. Dan sakemm dejjem jiġu approvati l-fondi UDF għall-proġett. *Triq il-Kbira/Triq Nicolo Isouard*

Is-Sindku qal li f'dan il-kaz, sadanittant il-Kunsill se jibda Triq Nicolo Isouard kif kien diġa deciz. Il-Viċi Sindku ġibed l-attenzjoni, biex nevitaw li jkollna ilmenti kif ġara fi Triq Guze Howard minħabba z-zebra crossings li saru skont kif mitlub mit-TM. Is-Segretarju Ezekuttiv fakkar li għal proġett ta' Triq il-Kbira, il-flus se jiġu rifonduti, b'hekk il-Kunsill ikollu jimxi mar-regolamenti mit-TM kif mitlub.

Madankollu kien hemm qbil li l-Kunsill jippubblika l-pjanti proposti la darba jiġu finalizzati. Is-Segretaru Ezekuttiv zied jgħid li din id-darba m'għandix tkun problema għaliex kulma ħa tizdied *zebra crossing* waħda u mhux se tiġi affetwata *parking bay*. Is-Segretarju Ezekuttiv qal ukoll li dawn ix-xogħlijiet fi Triq il-Kbira se jiġu koordinati ma' 'The Palace Hotel' kif kien sar il-qbil mal-MTA.

- 88.3.2 Dwar punt 87.4.6 dwar il-*commencement notice* li joħorġu mil-PA l-Kunsillier P. Radmilli qal li din tista ssir permezz tal-e-id mill-istaff (konċernati mill-permessi), u jista jassisti fil-bidu sakemm ikollhom aċċess għas-sistema. *Commencement notice - PA*
- Daħal il-Kunsillier D. Muscat għas-seduta fit-18.28*
- 88.3.3 Is-Sindku informa li l-impjegata Bernice Gatt tghat ir-rizenja tagħha għaliex sabet impieg ieħor. Il-Kunsill beda l-proċess sabiex jimtela dan il-post vakanti, wara li inkiseb permess mid-DLG. Kien hemm qbil li s-Sindku u l-Kunsilliera M. Aquilina jkunu fil-Bord għall-għazla. Il-Kunsill ġie infurmat li hemm persuna għall-interview nhar il-Flamis fl-10am. *Terminazzjoni ta' impjegata – Bidu ta' proċess għall-post vakant*
- 88.3.4 Is-Sindku informa li fit-tieni ġimgħa ta' Ottubru, 2018 hu pjanat li jibda l-proġett fi Triq Dingli. Il-UDF ikkonfermaw li se jkunu qegħdin jiffinanzjaw il-proġett izda l-kuntratt għad irid jiġi ffirmat. Il-Kunsill ġie infurmat ukoll li la darba l-Perit jlesti l-*ispecifications*, għandu jinħareġ it-tender għal *pit guards*. *Proġett Triq Dingli*
- 88.3.5 Dwar il-monument ta' Tony Nichol kien hemm qbil li ssir laqgħa mas-Sur Gavin Gulia tal-MTA biex niċċaraw għaliex huma kellhom jagħmlu xi struttura wkoll fi Pjazza Sant'Anna biex naraw li wiehed ma jtellifx lill-ieħor. *Monument Tony Nichol*
- 88.3.6 Dwar ir-rapporti li l-Kunsill irċieva dwar in-nuqqas ta' servizz fil-Berga, is-Segretarju Ezekuttiv qara ir-risposta minn Dr West. Is-Segretarju Ezekuttiv ġibed l-attenzjoni li hemm *server* fil-Berga, izda ma jafx dan jghatix access għall-files tal-klijenti tal-Berga. Kien hemm qbil li l-Kunsill jikteb lura fejn isaqsi għalxiex qiegħed iservi dan is-*server* kif ukoll jnforma li s-servizzi msemmija minnhom mhumiex jingħataw mil-Berga. *Berga*
- 88.3.7 Is-Sindku informa li l-Kunsill bgħat l-ittra lir-residenti dwar it-tibdil tal-isem tat-triq San Trofimu. Il-Kunsill ġie infurmat li rċieva seba' *Parrocċa Madonna tas-Sacro Cuor*

oġġezzjonijiet mir-residenti, waħda minnhom minn *Sliema Heritage Society*. Is-Segretarju Ezekuttiv qara l-ittra ta' *Sliema Heritage Society*. Il-Viċi-Sindku qal li ma jaqbilx li l-isem tat-triq għandhu jinbidel u kien favur tal-ittra mis-*Sliema Heritage Society*. Is-Sindku fakkar li fl-aħħar seduta l-Kunsill kien qabel li ma jsibx oġġezzjoni li jindidel l-isem tat-triq u li r-residenti kellhom jiġu notifikati.

*Il-Kunsilliera L. Cassar Shaw daħlet għas-seduta fis-18.56*

Il-Kunsill qabel li għandu jitlob gwida mis-*Street Naming Committee* billi jibgħatlu l-applikazzjoni, l-ittra li l-Kunsill bgħat lir-resident kif ukoll l-oġġezzjonijiet li r-ċevejna mir-residenti u dik ta' *Sliema Heritage Society*.

*Harġu mis-seduta il-Kunsilliera J. Pillow u P. Portelli fis-19.02 u daħlu lura fis-19.07*

- |         |   |                     |
|---------|---|---------------------|
| 88.3.8  | Fir-rigward ta' Triq Don Rua l-Kunsill ġie infurmat li bgħat l-ittra lir-residenti u skont <i>il-feedback</i> li l-Kunsill irċieva fuq bazi ta' l-ittra li ntbgħatet, kien hemm qbil li t-triq għandha tibqa kif inhi u ma ssir l-ebda <i>one way</i> . Il-Kunsillier D. Muscat ġibed l-attenzjoni li ittri bħal dawn għawn għandhom jintbghatu kemm bil-Malti kif ukoll bl-Ingliż.   | Triq Don Rua        |
| 88.3.9  | Is-Sindku informa li l-Kunsill irċieva r-risposta minn AKL dwar is-soluzzjoni tal-ħamiem li għandhom. L-Ministeru tas-Sahha għandhom kuntrattur fejn jaqbad il-ħamiem permezz ta' barumbara, jittieħdu l-bajd li jbidu l-ħamiem, bl-iskop li ma jkomplux jgħamlu frieh. La darba din hi l-unika għazla li inghatat skond il- <i>policy</i> tal-Gvern, il-Kunsill qabel li għandu jikkonferma li hu interessat u nibdew nissuġġerixxu l-areas fejn hemm l-iktar ħamiem. Il-Kunsill għandu jsaqsi wkoll xi jsir f'kaz fejn hemm ħamiem f'bini abbandunat. | Hamieem             |
| 88.3.10 | Is-Sindku informa li l-Kunsill irċieva talba mill-ARMS jekk l-uffiċċju jistax jibdqa jilqa n-nies għall-ħlasijiet tal-kontijiet ta' dawl u l-ilma. Ġie diskuss li l-Kunsill għandu diġa bizzejjed kju kbir ta' nies. Ġie nnotat ukoll li zewġ passi 'l isfel hemm il-Maltapost, u normalment Kunsilli li joffru dawn is-servizz ikunu dawk li m'għandhomx <i>Post Office</i> fil-lokalita. Il-Kunsill ma qabilx li s-servizz jiġi offrut mill-uffiċċju la darba m'hemmx il-bzonn.   | ARMS                |
| 88.3.11 | Is-Sindku spjega kif it-TM informa lill-Kunsill x'se jsir fil- <i>Car Free Day</i>  | <i>Car Free Day</i> |

Dawn kellhom il-ħsieb li l-*catering establishments* jarmaw l-imwejjed u s-siġġijiet fit-triq. Is-Sindku informa li hu meta ltaqa mat-TM qal li hu ma jaqbilx li jkun hemm l-imwejjed u s-siġġijiet għaliex jemmen l-iskop ta' din l-attività hija li jinħoloq *awareness* li jitnaqqsu l-karozzi u mhux li jkun hemm kummerċ. Is-Sindku qal li ddiskuta wkoll li din taf toħloq aktar inkonvenjent u kongestjoni tat-traffiku f'areas oħra. Il-Kunsill qabel mas-Sindku li jinħoloq kompromess mat-TM li ssir l-attività izda ma jkunx hemm imwejjed u siġġijiet fl-attività tal-*car free day*. L-attività għandha ddum sal-4pm.

- 88.3.12 Is-Sindku informa li s-Superintendent Carmel Bartolo li laħaq issa fl-Għassa Tas-Sliema, ġie fl-uffiċċju tal-Kunsill biex jintroduċi ruħu mal-Kunsill. Is-Sindku informa li jidher li se jkun hemm relazzjoni tajba u mistenni li jibdew jiltaqqgħu kull xahar biex jiġu diskussi diffikultajiet f'Tas-Sliema. Is-Superintendent issuġġerixxa li jkollna *neighbourhood watch*. Il-Kunsill kien ilu jiddiskuti *neighbourhood watch*. Kien hemm qbil li l-Kunsill ikollu kumitat għal dan. Il-membri se jkunu s-Sindku, il-Viċi Sindku u l-Kunsilliera L. Cassar Shaw, J. Pillow, D. Muscat u M. Briguglio.

*Laqgħa mas-Superintendent*

- 88.3.13 Is-Sindku informa li kellu laqgħa flimkien mas-Segretarju Ezekuttiv il-Wasteserv dwar il-ġbir tal-iskart organiku. Ġie diskuss li l-granet ikunu uniformi ma' Malta kollha kif ġej:

*Skart Organiku*

It-Tnejn – Skart organiku u borza s-sewda  
It-Tlieta - Skart riċiklat  
L-Erbgħa – Skart organiku  
Il-Ħamis - Borza sewda  
Il-Gimgħa – Skart organiku u Skart riċiklat  
Is-Sibt – Borza sewda

Is-servizz ġdid se jibda jingħata mil-31 t' Ottubru 2018 u l-ħlas għall-ġbir tal-iskart organiku se jiġi rifondut mill-Wasteserv. Ma hux izda car għall-kemm tul ta' zmien ser jingħata dan ir-*refund*.

*Il-Kunsillier P. Portelli ħareġ mis-seduta fis-19.51*

Is-Segretarju Ezekuttiv informa li diġa kellem lill-kuntrattur u dan talab li jkollu erba' siegħat cans bejn servizz u ieħor, dan biex ilaħħaq jiġbor l-iskart kif ukoll imur ibattal it-trakk biex ikun lest għat-tieni servizz.

*Daħal lura l-Kunsillier P. Portelli fit-20.05*

Il-Kunsill qabel li għandu jirrispondi lil Wasteserv li jaqbel mal-kambjament izda l-ħinijiet għadhom iridu jiġu konfermati wara li jkun hemm qbil mal-kuntrattur. Il-Kunsillier P. Radmilli qal jekk il-Kunsill jistax isaqsi lil Wasteserv biex jagħmlu l-kalendarju tas-sena 2019 bil-ħinijiet u l-ġranet il-ġodda. Kien qbil li nsaqqsu dwar dan ukoll.

- 88.3.14 Is-Sindku qal li f'rapport minnhom tal-*contracts manager*, li se naraw aktar tard fis-seduta, ġie nnotat li aħjar ikun hemm *zoning* għal knis tat-toroq, dan biex is-servizz ikun aħjar u jkun jista jiġi kkontrollat aħjar. Kien hemm qbil li niltaqgħu mal-kuntrattur fejn jiġi diksuss dan kif ukoll il-punt imsemmi aktar 'l fuq dwar il-ħinijiet għall-ġbir ta' l-iskart organiku. Kien hemm qbil ukoll li wara jkun ftehim fuq dan iz-zewġ punti msemmija, isir *launching* ta' z-zewġ tibdiliet.
- Launching dwar tibdiliet fi ġbir ta' skart u knis.*

#### **88.4 TWEĠIBIET GĦALL-MISTOQSIJET TAL-KUNSILLIERI**

- 88.4.1 Il-Kunsilliera L. Cassar Shaw issuġġeriet li jsir *survey* dwar it-tindif tat-toroq. Is-Segretarju Ezekuttiv informa li l-Kunsilliera jstgħu jibgħatu *emails* lill-Kunsill fejn dawn jintbghatu lill-*contracts manager* u dan jivverifika. Ta' min jinnota wkoll li ħafna mill-ilmenti li jkollna jirrizulta li mhux dejjem ikun tort tal-kuntrattur, il-problema tkun ukoll li l-boroz mir-residenti qegħdin jinħarġu f'ħinijiet varji fejn dan jidher li jkun hemm il-ħmieġ fit-toroq. Il-Kunsill kif ilu jittlob, għandu bzonn aktar għajnuna mill-infurzar tal-LESA.
- Tindif fit-toroq*

*Il-Kunsillier M. Briguglio ġie skuzat mis-seduta fit-20.15*

- 88.4.2 Il-Kunsilliera M. Aquilina infurmat li hemm rokna fi Triq Parisio qed terġa timtela skart u talbet biex jerġa jitnaddaf.
- Triq Parisio*

#### **88.5 RAPPORTI**

- 88.5.1 Is-Segretarju Ezekuttiv irrefera għaz-zewġ rapporti mil-*contracts manager*. Dwar dak tal-iskart il-Kunsill diġa qabel li għandu jiltaqa' mal-kuntrattur dwar iz-*zoning*. Dwar ir-rapport tas-servizz tal-ġbir tal-iskart riċiklat, ġie nnotat li hemm ħafna nuqqasijiet min-naħa tal-kuntrattur kif jidher fir-rapport, videos u ritratti. Fosthom irrizulta: trakk maħmuġ, ma jilbsux l-uniformi, trakk m'għandux *reverse lights*, qiegħed isir *piling* qabel il-ħin, ikaxxkru l-boroz u jħallu l-iskart li jaqa
- Rapporti dwar it-tindif u ġbir ta' skart*

fit-triq. Il-Kunsilliera L. Cassar Shaw ġibdet l-attenzjoni wkoll biex is-sewwieqa tat-trakk iġibu rispett għall-haddiema li jkunu qegħdin jiġbru għaliex xi drabi jibdeu jiġru u l-haddiem irid ilaħħaq b'ħafna boroz fidu biex jarmi fit-trakk. Il-Kunsillier P. Radmilli qal li f'dan il-kaz hemm il-kundizzjonijiet tal-impjegat li l-kuntrattur ikun irid jimxi magħhom.

*Il-Kunsilliera L. Cassar Shaw giet skuzata li titlaq mis-seduta fit-20.30*

Il-Kunsillier J. Pillow propona li jinħareġ *warning* lil GreenPak, il-Kunsillier P. Radmilli zied jgħid li l-Kunsill se jgħati erbgha ġimgħat ċans biex jiġu *in line* u se jkun qiegħed jiddiskuti sarx progress fil-laqgħa li jmiss. Kien hemm qbil dwar dan.

**88.6 APPROVAZZJONI (QUARTERLY FINANCIAL REPORT – APRIL SA GUNJU 2018)**

88.6.1 Dan il-punt se jiġi diskuss fil-laqgħa li jmiss.

**88.7 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI**

88.7.1 Is-Segretarju Ezekuttiv informa li fir-rigward tat-tender tal-latrini pubbliċi l-Kunsill irċieva l-offerti. Informa wkoll li se jkun qiegħed jagħmel xi kalkoli mal-*accountant* u se jkollu b'zonn bord għad-deċizjoni. Kien hemm qbil li l-bord se jkun magħmul mis-Sindku u mill-Kunsilliera M. Aquilina, V. Galea Pace u J. Pillow.

*Tender – latrini  
pubbliċi*

88.7.2 Il-Kunsillier J. Pillow issuġerixxa li wieħed mir-rapporti li għandu jagħmel il-*contracts manager* ikun dwar il-kostruzzjoni. Is-Segretarju qal li dawn huma rapport *ongoing* li jridu jiġu koordinati mal-iskrivani li jiehdu hsieb il-permessi.

*Kostruzzjoni*

88.7.3 Is-Segretarju Ezekuttiv ġibed l-attenzjoni li Koperattiva Tabelli u Sinjali qegħda ddum biex tlesti l-ordnijiet li l-Kunsill qiegħed jgħati. Il-Kunsill qabel li jekk jibqa jsir hekk għandha tinħareġ *default notice*.

*Koptasin*

88.7.4 Is-Segretarju Ezekuttiv informa li jistgħu jsiru bankini mill-fondi tal-UDF izda fakkar li dawn irridu nimxu bil-permessi u bir-regolamenti tagħhom. Jistgħu isiru wkoll biċċiet ta' bankini mill-kuntrattur tal-Kunsill skond il-*budget* li jkun alloka l-Kunsill.

*Bankini*

Il-Kunsilliera għandhom jibgħatu email lis-Segretarju Ezekuttiv bis-suggerimenti ta' bankini li jistgħu jsiru, bid-dettal tal-area speċifikata. Il-Kunsillier P. Radmilli saqsa jekk il-Kunsill jistax jittlob il-fondi lura ukoll tal-ispejjez tal-perit. Is-Segretarju Ezekuttiv informa li kien diġa iċċekkja u ġie infurmat li mhumiex parti mill-iskema UDF.

## 88.8 KUNSIDERAZZJONI U APPROVAZZJONI TAL-ISKEDA TAL-PAGAMENTI

88.8.1 Is-Sindku ressaq għall-approvazzjoni l-pagamenti tal-kontijiet.

88.8.2 Il-pagamenti bin-numru 53 sa 61 pagabbli lil Med Developers, Designers and Consultants dwar il-ħlasijiet għal *Traffic Management Diversion Plans* fi Triq il-Kbira ma' ġewx approvati. Il-Kunsill qabel li għandu jikteb lil Med Developers sabiex jirvedu dawn il-kontijiet speċjalment li parti sostanzjali tax-xogħol sar mis-Segretarju Ezekuttiv.

88.8.3 Il-Kunsillier J. Pillow irrefera għall-pagament dwar il-*cash in transit* u fakkar dwar il-flus li qegħdin jingabru għall-kumpanija oħra. Il-Kunsill għandhom jerġgħu jiktbu lil AKL.

*Cash in transit*

88.8.4 Il-Kunsillier J. Pillow saqsa dwar il-pagament pagabbli lis-Sur John Dalli. Is-Segretarju Ezekuttiv spjega li din saret ħsara minn kuntrattur tagħna u l-Kunsill għamel t-tiswijiet lir-resident konċernata. Il-Kunsillier J. Pillow qal li l-Kunsill għandu jittlob *refund* lil dan l-istess kuntrattur li għamel il-ħsara. Issuġġerixxa wkoll li nitolbu *disclaimer* mir-resident konċernata biex tikteb lill-Kunsill li issa l-proċess mal-Kunsill magħluq.

*Il-Kunsillier P. Radmilli ġie skuzat li jitlaq mis-seduta fid-21.33*

88.8.5 Il-Kunsillier P. Portelli propona li jiġu approvati l-pagamenti (minbarra dawk min-numru 53 sa 61). Il-Kunsillier J. Pillow issekonda. Kien hemm qbil mil-Kunsilliera prezenti.

*Approvazzjoni tal-pagamenti*

88.8.6 Il-Kunsillier D. Muscat informa li se jkun hemm Bord li se jkun qiegħed jiddiskuti n-nominazzjoniet għal premju 'Gieħ Tas-Sliema'. Spjega wkoll il-programm tas-serata. Il-Kunsillier P. Portelli issuġġerixxa li jkun hemm *laptop* biex is-serata tiġi trasmessa 'live' fuq *facebook*. Is-Sindku fakkar li kien ġie diskuss biex ikollna plakka li nonoraw ir-rebbieħa ta' Gieħ Tas-Sliema tas-snin ta' qabel. Ma'

*Tas-Sliema Wirt u Niesha*



din issir plakka oħra fejn jiġu rikonoxxuti s-Sindki tas-snin ta' qabel. Kien hemm qbil dwar dan. Il-Kunsillier D. Muscat ipprezenta mudell magħmul mill-iskultur Ronnie Pisani kif se jkun l-award għal Gieh tas-Sliema u dan jibqa applikabbli għas-snin li ġejjin ukoll.

88.8.7 Dwar it-tizjin tal-Milied, il-Kunsill qabel li għandu jzejjen is-sigra ta' Triq Dingli (tan-naħa ta' fuq) b'fustun LED. Ġie propost ukoll li jsir xi tizjin Pjazza Sant'Anna u li nsaqqsu lill-Knejjes biex inzejnu quddiem il-Knejjes. Kien hemm qbil dwar dan. Is-Segretarju Ezekuttiv fakkar li l-Kunsill irid jimxi mal-proċeduri u jzomm mal-*budgets*. Informa wkoll li issa ma jifdalx ħin bizzejjed biex jinhareg tender sabiex inzejnu fil-ħin.

*Tizjin tal-Milied*

88.8.8 Is-Sindku informa li hemm bzonn jiġi fformat Kumitat ieħor tal-Finanzi. Dawk il-Kunsliera li huma interessati jistgħu jibgħatu email lis-Segretarju Ezekuttiv.

*Kumitat Finanzi*

## 88.9 **MOZZJONIJIET**

88.9.1 Ma kien hemm ebda mozzjoni.

## 88.10 **TMIEM TAL-LAQGĦA U DATA TAS-SEDUTA LI JMISS**

88.10.1 Is-seduta ntemmet fl-22.20 ta' filgħaxija. Seduta oħra se ssir nhar l-Erbgħa 17 t'Ottubru 2018 fis-6pm.

Minuti approvati lillum 17/10/2018

(IFFIRMATA)

(IFFIRMATA)

**Anthony Chircop**  
Sindku

**Matthew Dimech**  
Segretarju Ezekuttiv